

**കോവിഡ് മൂലം തൊഴിൽ മേഖലയിലെ പ്രതിസന്ധി**

245(4255) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ തൊഴിൽ മേഖലയെ കോവിഡ് മഹാമാരി എപ്രകാരം ബാധിച്ചു എന്ന് തൊഴിൽ വകുപ്പ് പഠനം നടത്തിയിട്ടുണ്ടോ; വിശദാംശം ലഭ്യമാക്കുമോ?

കേരള ഇൻസ്റ്റിറ്റ്യൂട്ട് ഓഫ് ലേബർ ആന്റ് എംപ്ലോയ്മെന്റ് (KILE) മുഖേന തൊഴിൽ നഷ്ടം സംബന്ധിച്ച് പഠനം നടത്തിവരുന്നു.

(ബി) എങ്കിൽ കൂലിപ്പണിക്കാർ, തട്ടുകടക്കാർ, ഓട്ടോ-ടാക്സി, ലോട്ടറി മേഖലാ തൊഴിലാളികൾ ഉൾപ്പെടെ ഉപജീവനം മുട്ടിയതായി കണക്കാക്കിയവർ എത്രയെന്നും ഇവർക്ക് എന്തെല്ലാം സഹായങ്ങൾ നൽകിയെന്നും ഇവരുടെ തൊഴിൽ മെച്ചപ്പെടുത്താൻ എന്തെല്ലാം തുടർ സഹായ പദ്ധതികൾക്ക് ലക്ഷ്യമിടുന്നുവെന്നും വ്യക്തമാക്കുമോ?

കോവിഡ്-19-ന്റെ പശ്ചാത്തലത്തിൽ വകുപ്പിന്റെ പരിധിയിലുള്ള ക്ഷേമനിധി ബോർഡുകളിൽ അംഗങ്ങളായിട്ടുള്ള എല്ലാ തൊഴിലാളികൾക്കും ഒന്നാംഘട്ട ധനസഹായം നൽകുന്നതിനായി സർക്കാർ 357,38,97,840 രൂപ അനുവദിച്ചു. ആയതിൽ 1849785 തൊഴിലാളികൾക്കായി 187,22,54,000 രൂപ ചെലവഴിച്ചിട്ടുണ്ട്. രണ്ടാംഘട്ട കോവിഡ് ധനസഹായ വിതരണത്തിനായി 210,32,98,000 രൂപ അനുവദിച്ചിട്ടുള്ളതും ആയതിന്റെ വിതരണം നടന്നുവരുന്നതുമാകുന്നു.

**കോവിഡ് പശ്ചാത്തലത്തിൽ തൊഴിൽ നഷ്ടം**

246(4256) ഡോ. മാത്യു കുഴൽനാടൻ:

ശ്രീ. സനീഷ്കുമാർ ജോസഫ്:

ശ്രീ. പി. ടി. തോമസ്:

ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കോവിഡ് സാഹചര്യത്തിൽ തൊഴിൽ നഷ്ടം ഒഴിവാക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വിശദമാക്കാമോ?

കോവിഡ്-19 രണ്ടാം തരംഗം മൂലം ഉണ്ടായിട്ടുള്ള അടിയന്തര സാഹചര്യം നേരിടുന്നതിന് പൊതു/സ്വകാര്യ മേഖലയിലും നിർമ്മാണ മേഖല, തോട്ടം മേഖല എന്നിവിടങ്ങളിലെയും സ്ഥാപനങ്ങളുടെ ഉടമകൾക്കും ഫാക്ടറി ഉടമകൾക്കും നിർദ്ദേശം നൽകിയതിന് പ്രകാരം ടി കാലയളവിൽ സ്ഥാപനങ്ങളിൽ യാതൊരു തരത്തിലുള്ള ലേ-ഓഫ്, ലോക്കൗട്ട്, റിടെയ്ബ്‌മെന്റ്, ടെർമിനേഷൻ തുടങ്ങിയ